

मध्य प्रदेश शासन

आनंद विभाग

मंत्रालय

--

क्रमांक 50 /आनंद/2016

भोपाल, दिनांक 27/12/2016

प्रति,

कलेक्टर

जिला (संलग्न सूची अनुसार)

विषय:-“आनंदम सहयोगी” के पंजीयन विषयक।

--


आनंदम एक अभिनव कार्यक्रम है। इस कार्यक्रम को संचालित करने के लिए हम “आनंदम सहयोगी” के रूप में स्वप्रेरणा से इच्छुक व्यक्तियों को प्रशिक्षित करना चाहते हैं। जब समुचित संख्या में आनंद सहयोगी प्रशिक्षित हो जाएंगे तब हम एक निश्चित तिथि से पूरे प्रदेश में आनंदम कार्यक्रम की औपचारिक शुरुआत करेंगे।

2/ 21 दिसंबर से 24 दिसंबर के मध्य प्रशिक्षण कार्यक्रम के दौरान 32 जिलों से आनंदम सहयोगियों को प्रशिक्षित किया जा चुका है। अब अगला प्रशिक्षण कार्यक्रम 31 जनवरी से 3 फरवरी तक होगा। इस चरण में शेष जिलों से नाम प्राप्त कर आनंदम सहयोगियों का प्रशिक्षण किया जाएगा। आप से अनुरोध है कि आप अपने जिले से आनंदम सहयोगी हेतु प्रशिक्षण के लिए योग्य आनंदको को प्रस्तावित करें। मेरा आपसे यह भी निवेदन है कि आनंदम सहयोगी का चयन अत्यंत सावधानी पूर्वक किया जाए। चयन करते समय ध्यान रखा जाए कि वह -

- 1 स्वप्रेरणा से इस कार्य को करने के लिए तैयार हो।
- 2 अपने आप को उदाहरण स्वरूप प्रस्तुत करने में सक्षम हो।
- 3 दूसरों की बात सुनने की क्षमता रखता हो और बिना किसी को आहत किए अपनी बात उनसे कह सकता हो।

2/ यह निश्चित एक बड़ी अपेक्षा है। अतः अनुरोध है कि आप अपने जिले में उपलब्ध सेवानिवृत्त /सेवारत अधिकारी/कर्मचारियों से अनुरोध करें कि यदि वे आनंदम सहयोगी के रूप में प्रशिक्षण लेना चाहते हैं तो इस बाबत आवेदन करें। जिले में जो आवेदन प्राप्त हों उनमें से तीन लोगों का चयन कर उनके नाम हमें भेजें।

3/ प्रशिक्षण में भाग लेने के लिए आने वाले आनंदम सहयोगियों को इस बात का ज्ञान होना चाहिए कि यह कार्यक्रम “आनंद उत्सव” से भिन्न है। इस कार्यक्रम के तहत उन्हें जिला कलेक्टोरेट में निर्धारित अंतराल पर आनंदम कार्यक्रम के प्रथम चरण का संचालन करना होगा।

  
(इकबाल सिंह बैंस)

अपर मुख्य सचिव

शेष 19 जिलों की सूची जिनका प्रशिक्षण शेष :-

1. आगर मालवा
2. अलीराजपुर
3. अनूपपुर
4. बुरहानपुर
5. दतिया
6. डिंडौरी
7. छिंदवाड़ा
8. शाजापुर
9. दमोह
10. श्योपुर
11. कटनी
12. राजगढ़
13. नीमच
14. सिवनी
15. सतना
16. शिवपुरी
17. भिण्ड
18. खरगौन
19. सीधी